

જ્યુઝ અમોફ ગાંધીનગર

NEWS OF GANDHINAGAR (Daily) દૈનિક

“ગુજરાત રાજ્ય માહિતી ખાતાની પેનલ ઉપર નું અગ્રીમ દૈનિક અખબાર”

www.janfariyadnews.com

*Editor : Pradip A. Raval (Mo) 98246 53073 * Block No.677/2, Gh Type, Sector - 8, Gandhinagar (Gujarat)

* Volume : 11 * Issue No. 102 * Date: 01.02.2025, Saturday * Page :04 * Rs. 1.00/- * Annual Rs. 351/-

દિલ્હીમાં હાડ થીજવતી ઠંડીમાં ૪૭૪ બેઘરના મોત



રિસેમ્બરથી મધ્ય જાન્યુઆરીની વચ્ચે હાડ થીજવતી ઠંડીમાં દિલ્હીના રસ્તાઓ અને ફૂટપાથો પર ૪૭૪ બેઘરોએ જીવ ગુમાવ્યા. આની પર રાષ્ટ્રીય માનવ અધિકાર કમિશન (એનએચઆરસી) એ પોતે ધ્યાન આપતાં દિલ્હીના મુખ્ય સચિવ અને પોલીસ કમિશનરને નોટિસ ફટકારીને એક અઠવાડિયાની અંદર વિસ્તૃત રિપોર્ટ માગ્યો છે. એનએચઆરસી અનુસાર બેઘર લોકોની વચ્ચે કામ

કરનાર અને બિન સરકારી સંગઠન સેન્ટર ફોર હોલિસ્ટિક ડેવલપમેન્ટ (સીએચડી)ના એક રિપોર્ટ અનુસાર દિલ્હીમાં આ શિયાળામાં ૫૬ દિવસની અંદર લગભગ ૪૭૪ લોકોએ જીવ ગુમાવ્યા. ગરમ વસ્ત્રો, ધાબળા અને પૂરતો આશ્રય જેવી જરૂરી સુરક્ષાત્મક ઉપાયોની ગેરહાજરીના કારણે આ મોત ગયા વર્ષે ૧૫ રિસેમ્બરથી આ વર્ષે ૧૦ જાન્યુઆરીની વચ્ચે થયા છે. આયોગે જારી નિવેદનમાં કહ્યું કે રાષ્ટ્રીય

રાજધાનીમાં ઘણા આશ્રય ગૃહ સમુચિત માગને પૂરી કરવામાં અસમર્થ છે અને જે ઉપલબ્ધ છે, તેમાંથી મોટાભાગમાં જરૂરી સુવિધાઓનો અભાવ છે. જેનાથી વ્યક્તિ કડકડતી ઠંડીમાં રહેવા મજબૂર થઈ જાય છે. રસ્તા પર રહેતાં લોકો વિશે એ પણ વાત સામે આવી છે કે તે યોગ્ય મેડીકલ સારવાર અને સારસંભાળના અભાવમાં શ્વસન સંક્રમણ, ત્વચા સંબંધિત બીમારીઓ અને બગડતા માનસિક આરોગ્ય સહિત ઘણા આરોગ્ય પડકારોનો સામનો કરી

રહ્યાં છે. શિયાળામાં સૌથી વધુ મોત રેલવે સ્ટેશન પરિસરોમાં નોંધવામાં આવ્યા હતા. જેમાં આનંદ વિહાર, શાકભાજી બજાર, હજરત નિઝામુદ્દીન, સરાય રોહિલા, દિલ્હી કેન્ટ સહિત અન્ય સ્ટેશન છે, જ્યાં ૧૦૦ મોત નોંધાયા હતા. તેબાદ વધુ મોત ઉત્તર દિલ્હી જિલ્લામાં નોંધાયા. શાકભાજી બજાર, કાશ્મીરી ગેટ, કોતવાલી, લાહોરી ગેટ, સિવિલ લાઈન્સ, બાડા હિન્દુરાવ, સદર બજાર, તિમારપુર, સરાય રોહિલા,

વજીરાબાદ, ગુલાબી બાગ સહિત અન્ય સ્થળોમાં નવેમ્બરથી અત્યાર સુધી ૮૩ મોત થયા હતા. મધ્ય દિલ્હીના દરિયાગંજ, પહાડગંજ, નબી કરીમ, જમા મસ્જિદ, હોજ કાજી, રાજેન્દ્ર નગર, પટેલ નગર, કમલા માર્કેટ, કરોલબાગ સહિત અન્ય વિસ્તારોમાં ૫૪ બેઘરોના મોત શિયાળામાં નોંધાયા. સીએચડીના કાર્યકારી ડાયરેક્ટર સુનીલ અલેક્સિયાના જણાવ્યા અનુસાર બેઘરોના મોતના આ આંકડા દિલ્હી પોલીસ નેટવર્ક (જિપ નેટ) દ્વારા સંકલિત છે.

૧૦૦ સુનાર કી એક લુહાર કી...! યમુનામાં ઝેર મામલે ચૂંટણી પંચના ૫ સવાલો સામે કેજરીવાલનો માત્ર એક જવાબ

દિલ્હીના પૂર્વ મુખ્યમંત્રી અરવિંદ કેજરીવાલે યમુનાના ઝેરી પાણી અંગે ચૂંટણી પંચની નોટિસનો જવાબ આપ્યો છે. કેજરીવાલે ચૂંટણી પંચના પાંચ પ્રશ્નોના જવાબમાં દિલ્હી જલ બોર્ડના સીઈઓના પત્રનો ઉલ્લેખ કર્યો છે. આમ આદમી પાર્ટીના વડા કેજરીવાલે પોતાના છ પાનાના જવાબમાં ચૂંટણી પંચ પર ગંભીર આરોપો લગાવ્યા છે. આ જવાબમાં, તેમણે દિલ્હી જળ બોર્ડના સીઈઓ શિલ્પા શિંદે દ્વારા



દિલ્હીના મુખ્ય સચિવને લખેલા પત્રનો ઉલ્લેખ કર્યો છે, જેમાં યમુના નદીમાં એમોનિયાની હાજરીનો ઉલ્લેખ કરવામાં આવ્યો હતો. ઉલ્લેખનીય છે કે, દિલ્હી ચૂંટણી પહેલા

૨૭મી જાન્યુઆરીએ એક ચૂંટણી રેલીને સંબોધિત કરતી વખતે, દિલ્હીના પૂર્વ સીએમ અરવિંદ કેજરીવાલે હરિયાણા દ્વારા દિલ્હીને આપવામાં આવતા પાણીની ગુણવત્તા નબળી હોવાનો મુદ્દો ઉઠાવ્યો હતો. કેજરીવાલે કહ્યું હતું કે, ‘લોકોને પાણીથી વંચિત રાખવાથી મોટું કોઈ પાપ નથી. ભાજપ પોતાના ગંદા રાજકારણથી દિલ્હીના લોકોને તરસ્યા રાખવા માંગે છે. તેઓ હરિયાણાથી મોકલવામાં આવી રહેલા પાણીમાં ઝેર ભેળવી રહ્યા છે.

મમતા કુલકર્ણી-લક્ષ્મીનારાયણ ત્રિપાઠીને મહામંડલેશ્વર પદ પરથી હટાવાયા

મહાકુલના સૌથી મોંઘા ડોમ સિટીમાં ગુરુવારે સાંજે આગ લાગી હતી. કોટેજ નંબર-૧માં આગ લાગી હતી. ઘટનાની જાણ થતાં ફાયર બ્રિગેડની ટીમ પહોંચી હતી અને થોડી જ વારમાં આગ પર કાબુ મેળવ્યો હતો. આ ઘટનામાં કોઈ જાનહાનિ થઈ ન હતી. અહીં, મૌની અમાવસ્યા પર થયેલી નાસભાગની તપાસ માટે ન્યાયિક પંચ આજે પ્રયાગરાજ પહોંચશે. નિવૃત્ત ન્યાયાધીશ હર્ષ કુમારના નેતૃત્વમાં ૩ સભ્યોની ટીમ મેળા વિસ્તારમાં જશે. અધિકારીઓની પૂછપરછ કરશે. કમિશન એક મહિનામાં પોતાનો રિપોર્ટ સરકારને સોંપશે. મમતા કુલકર્ણીને મહામંડલેશ્વર બનાવવા પર વિવાદ થયા બાદ કિન્નર અખાડાએ લક્ષ્મીનારાયણ ત્રિપાઠી સાથે મમતા કુલકર્ણીને મહામંડલેશ્વર પદ પરથી હટાવાયા છે. આજે મહાકુલનો ૧૮મો દિવસ છે. સવારે ૧૦ વાગ્યા સુધી ૪૩૫ લાખ લોકોએ સ્નાન કર્યું છે. ૧૩ જાન્યુઆરીથી અત્યાર સુધીમાં ૨૮.૬૪ કરોડ ભક્તોએ સ્નાન કર્યું છે. મૌની અમાવસ્યા (૨૮ જાન્યુઆરી) પર નાસભાગ મચી ગઈ હતી. અકસ્માતમાં ૩૫ થી ૪૦ના મોત થયા હતા. જો કે, સરકારે અત્યાર સુધીમાં ૩૦ લોકોના મોતની પુષ્ટિ કરી છે. અન્ય જિલ્લાઓમાંથી 7 IPS મહાકુલને વસંત પંચમીના મુખ્ય સ્નાનના દિવસે સુરક્ષા વ્યવસ્થા સંભાળવા માટે મોકલવામાં આવ્યા છે. જેમાં દેવરિયાના એસપી દીપેન્દ્ર નાથ ચૌધરી, એન્ટી કરપ્શન



ઓર્ગનાઈઝેશનમાં જવાબદારી સંભાળી રહેલા લક્ષ્મીનિવાસ મિશ્રા, રાજધારી ચૌરસિયા, ડીસીપી કાનપુર શ્રવણ કુમાર સિંહનો સમાવેશ થાય છે. તે જ સમયે, એડીજ કાયદો અને વ્યવસ્થા વિકાસ ચંદ્ર ત્રિપાઠી, એએસપી બસ્તી ઓમપ્રકાશ સિંહ, એએસપી શ્રાવસ્તી પ્રવીણ કુમાર યાદવનો સમાવેશ થાય છે.

સોનાની છત, લક્ઝરિયસ ફેસિલીટી, સાઉદીમાં ૧૩૦૦ કિ.મી. રુટ માટે ‘મહેલ’ જેવી શાહી ટ્રેન તૈયાર



જ્યારથી સાઉદી અરેબિયાના કાઉન પ્રિન્સ મોહમ્મદ બિન સલમાનએ શાસનની લગામ સંભાળી છે ત્યારથી, રાજ્યએ એવા પરાક્રમો કર્યા છે કે જેને જોઈને વિશ્વ આશ્ચર્યચકિત થઈ ગયું છે. તેમણે તેમના મહત્વકાંક્ષી પ્રોજેક્ટ ‘વિઝન ૨૦૩૦’ હેઠળ રણમાં એક ભાવિ શહેર ‘નિયોમ’ની કલ્પના કરી હતી. આધુનિક સુવિધાઓથી સજ્જ આ શહેરમાં નકલી ચાંદ પણ બનાવવામાં આવી રહ્યો છે. હવે સાઉદી અરેબિયાએ વધુ એક પરાક્રમ કરીને દુનિયાને ચોંકાવી દીધી છે અને તે છે સાઉદીનો ‘ડ્રીમ ઓફ ધ ડેઝર્ટ’ પ્રોજેક્ટ. સાઉદી અરેબિયા તેના રણમાં ફાઈવ સ્ટાર ટ્રેન દોડાવવા જઈ રહ્યું છે, જેને ‘મૂવિંગ પેલેસ’ કહેવામાં આવે તો ખોટું નથી. કાઉન પ્રિન્સ મોહમ્મદ બિન સલમાન વિઝન ૨૦૩૦ હેઠળ દેશની તેલ આધારિત અર્થવ્યવસ્થામાં વિવિધતા લાવવા માંગે છે. તેથી જ તેઓ વિદેશી રોકાણ અને પ્રવાસન પર ખૂબ ભાર મૂકી રહ્યા છે. પ્રવાસનને પ્રોત્સાહન આપવા માટે ફાઈવ સ્ટાર લક્ઝરી ટ્રેન શરૂ કરવામાં આવી રહી છે. સાઉદી અરેબિયાની સરકારી કંપની સાઉદી અરેબિયા રેલવે ઇન્ફ્રાસ્ટ્રક્ચર કંપની આર્સેનાલ સાથે મળીને આ ટ્રેનનું નિર્માણ કરી રહી છે. બંને કંપનીઓએ સાથે મળીને ‘ડ્રીમ ઓફ ધ ડેઝર્ટ’ નામની આ લક્ઝરી ટ્રેનની અંતિમ ડિઝાઇન બહાર પાડી છે. આ ટ્રેન મધ્ય પૂર્વની પ્રથમ ફાઈવ સ્ટાર લક્ઝરી ટ્રેન હશે. સાઉદી અરેબિયાની આ લક્ઝરી ટ્રેન પ્રવાસીઓને સાઉદીના વિશાળ રણની સફર કરાવશે. તેમજ આ ટ્રેનની સુવિધા વર્ષ ૨૦૨૬ના અંત સુધીમાં શરૂ થશે. ટ્રેન સાઉદીની રાજધાની રિયાધથી ઉપડશે અને અલ જૌફના ઉત્તરી પ્રાંતમાં અલ કુરાયત સુધી ૧૩૦૦ કિલોમીટરની હાલની રેલવે લાઈન પર દોડશે. આ રોડને સાઉદીનો સૌથી સુંદર રસ્તો માનવામાં આવે છે, જેનું પ્રાકૃતિક સૌંદર્ય જોવા જેવું છે. ટ્રેનના આંતરિક ભાગો લેબનીઝ આર્કિટેક્ટ એલાઈન અસમર ડી‘અમ્માન દ્વારા ડિઝાઇન કરવામાં આવ્યા છે, જેનું આર્કિટેક્ચર આશ્ચર્યજનક છે. ટ્રેનની આંતરિક છત સોનાની છે, બેન્કવેટ હોલ ઉત્કૃષ્ટ મખમલથી શણગારવામાં આવ્યો છે અને તેમાં શાનદાર ટાઈલ્સ વર્ક છે જે સાઉદી પરંપરાનો ટચ આપે છે.

તંત્રી લેખ....

થોભો અને રાહ જુઓની નીતિ અપનાવી ફેડરલ દ્વારા વ્યાજ દર જાળવી રખાયા

અમેરિકન ફેડરલ રિઝર્વની ફેડરલ ઓપન માર્કેટ કમિટિએ બે દિવસની બેઠકના અંતે વ્યાજ દર યથાવત રાખી વધુ કપાત કરવાનું હાલમાં ટાળ્યું છે અને સાથોસાથ અમેરિકાના નવા પ્રમુખ ડોનાલ્ડ ટ્રમ્પ કેવી નીતિ આગળ વધારે છે, તેનો અંદાજ મેળવવા થોભો અને રાહ જુઓની નીતિ અપનાવી છે. વ્યાજ દરમાં કપાત નહીં કરવાના નિર્ણય સામે ટ્રમ્પે નારાજગી વ્યક્ત કરી છે.

બે દિવસની બેઠકના અંતે કમિટિએ વ્યાજ દર ૪.૨૫ ટકાથી ૪.૫૦ ટકા વચ્ચે જાળવી રાખવા નિર્ણય કર્યો છે. બેરોજગારીનો દર નીચા સ્તરે સ્થિર થયો હોવા છતાં, અમેરિકામાં કુળાવો થોડો ક ઊંચો હોવાનું કમિટિ દ્વારા જા્રી કરાયેલા નિવેદનમાં જણાવાયું હતું. વ્યાજ દર તાત્કાલિક નીચા લાવવા પોતે દબાણ કરશે તેવા ટ્રમ્પના નિવેદન છતાં ફેડરલ દ્વારા તે જાળવી રખાયા છે. કુળાવો ફેડરલના બે ટકાના ટાર્ગેટ સુધી નીચે લાવવાના પગલાં છતાં તેની ઘટવાની ગતિ અટકી ગઈ છે અને અન્ય આર્થિક ડેટા મજબૂત આવ્યા હોવાથી વ્યાજ દરમાં ઘટાડો અટકી જશે તેવી બજારને અપેક્ષા હતી. અમેરિકામાં ડિસેમ્બરનો કુળાવો અપેક્ષા કરતા વધુ વધી ૨.૯૦ ટકા રહ્યો છે. આવી રહેલા ડેટા, ઊભરી રહેલા આઉટલુક તથા જોખમની સમતુલાની આકારણી કર્યા બાદ જ વ્યાજ દરમાં ફેરબદલ અંગે નિર્ણય લેવાશે એમ ફેડરલ દ્વારા જણાવાયું હતું.

દરમિયાન વ્યાજ દરમાં ઘટાડો નહીં કરવાના નિર્ણય સામે અમેરિકન પ્રમુખ ડોનાલ્ડ ટ્રમ્પે સોશયલ મીડિયા પર એક પોસ્ટ મારફત નારાજગી વ્યક્ત કરી હતી. પોવેલ તથા કમિટિ કુળાવાની સમશ્યાને નાથવામાં નિષ્ફળ રહ્યા છે, પરંતુ અમેરિકામાં ઊર્જા ઉત્પાદન વધારી, નિયમનો ઘટાડી, આંતરરાષ્ટ્રીય વેપારમાં ફેરબદલો દ્વારા કુળાવાની સમશ્યાને દૂર કરીશ એટલું જ નહીં કુળાવાને અટકાવવા હું ઘણું કરીશ એમ તેમણે એક પોસ્ટમાં જણાવ્યું હોવાના અહેવાલ હતા.

આરોગ્ય મંત્રી શ્રી ઋષિકેશ પટેલ આવતીકાલે ગાંધીનગર ખાતે રાજ્યકક્ષાની પ્રથમ સ્વાસ્થ્ય પરિષદ - ૨૦૨૫નો કરાવશે શુભારંભ



ગુજરાત સરકારના આરોગ્ય અને પરિવાર કલ્યાણ વિભાગના ઉપક્રમે સ્ટેટ હેલ્થ સિસ્ટમ રિસોર્સ સેન્ટર દ્વારા રાજ્ય માટે અગ્રતા ધરાવતા આરોગ્ય સંબંધિત વિષયો ઉપર વિવિધ હિતધારકો વચ્ચે પરિસંવાદ યોજી આરોગ્ય સમસ્યાઓના નિરાકરણ માટેની ભલામણો મેળવવા રાજ્ય કક્ષાના સ્વાસ્થ્ય પરિષદનું આયોજન કરવા આવેલ છે. તા.૩૧.૧.૨૦૨૫ ના રોજ સવારે ૯:૩૦ થી સાંજે ૫ વાગ્યા સુધી ઓડિટોરિયમ, ઈંટરનેશનલ ઓટોમોબાઈલ સેન્ટર ઑફ એક્સેલન્સ (ઈછઈ), રાયસણ, ગાંધીનગર ખાતે ગુજરાત રાજ્યના આરોગ્ય મંત્રીશ્રી ઋષિકેશ પટેલની ઉપસ્થિતિમાં યોજાનાર આ સ્વાસ્થ્ય પરિષદમાં માતા-આરોગ્ય, પોષણ,

એનિમિયા તેમજ બિનસંચારી રોગો જેવા વિષયો પર પદાધિકારીઓ, પંચાયતી રાજના આગેવાનો, રાજ્યના ઉચ્ચ અધિકારીઓ, સરકારી અને ખાનગી ક્ષેત્રના સેવા-પ્રદાતાઓ, જાહેર આરોગ્યના વિષય તજજ્ઞ, બિન-સરકારી ક્ષેત્રના પ્રતિનિધિઓ તેમજ રાષ્ટ્રીય અને આંતરરાષ્ટ્રીય સંસ્થાઓના નિષ્ણાંતો વચ્ચે

શંખ શા માટે પૂજનીય ગણાય છે?



સામાન્ય રીતે આપણે બધાંએ શંખ મંદિરોમાં કે દેવાલયોમાં જોયો હોય છે. ક્યારેક આપણે દેવી દેવતાઓની છબીઓમાં શંખ જોયો હોય છે. પરંતુ શંખ વિશેની જાણકારી, તેની ઉત્પત્તિ કે તેના ઉપયોગ વિશે સૌ કોઈને ઝાઝી માહિતી હોતી નથી, તેથી આ લેખમાં શંખ વિષય ઉપર

અમદાવાદ સિવિલ હોસ્પિટલમાં ૧૭૬મું અંગદાન

રાતના ૨:૦૦ વાગ્યા હતા. જ્યારે સમગ્ર અમદાવાદ શહેર સુઈ રહ્યું હશે ત્યારે સિવિલ હોસ્પિટલનું રીડાઈવલ(અંગોને કાઢવાનું) ઓપરેશન થીયેટર વોર રૂમ બન્યું હતુ. આ જંગ હતી કોઈ જરૂરિયાતમંદને નવજીવન આપવાની.એક બ્રેઈનડેડ વ્યક્તિના અંગદાનમાં મળેલા અંગોના રીડાઈવલની પ્રક્રિયા ચાલુ હતી. આ સ્પેશ્યાલિસ્ટ તબીબો પળે પળની તકેદારી, સજાગતા રાખીને પોતાના કુનેહથી મહત્તમ અંગો દાનમાં મળી શકે તે પ્રયાસો કરી રહ્યાં હતા. આખરે સવારે સવારે ૭:૦૦ કલાકે, ૫ કલાકની મહેનતના અંતે પરિણામ મળ્યું . જેમાં હૃદય, બે કિડની અને એક લીવરનું દાન મળ્યું. આજે આ તબીબોને એક તરફ દર્દીનું જીવ ન બચાવી શકવાનું દુ:ખ હતું તો બીજી તરફ ચાર જેટલા પીડિત , જરૂરિયાતમંદ દર્દીઓને નવજીવન આપવાનો આનંદ !

સમગ્ર એવી છે કે, રાજકોટના ગોંડલ ખાતે રહેતા ૫૦ વર્ષીય દિનેશભાઈ નકુમ એક ખાનગી કંપનીમાં કામ કરતા હતા. તા. ૧૮/૦૧/૨૦૨૫ ના રોજ કામ કરતી વખતે પગ લપસી જતા માથાના ભાગે ગંભીર ઈજાઓ થઈ હતી. જેથી આ ઈજાની પ્રાથમિક સારવાર માટે તેમને ગોંડલની એક ખાનગી હોસ્પિટલમાં લઈ જવામાં આવ્યા. અહીંના તબીબોને સ્થિતિ નિયંત્રણ બહારની જણાતા તેઓને સઘન સારવાર અર્થે અમદાવાદ સિવિલ હોસ્પિટલમાં લઈ જવા માટે કહેવામાં આવ્યું.

જેથી દિનેશભાઈ નકુમને તા. ૨૩/૦૧/૨૦૨૫ ના રોજ અમદાવાદ સિવિલ હોસ્પિટલ માં સારવાર અર્થે લાવવામાં આવ્યા. અહીંના તબીબોએ સમગ્ર તપાસ હાથ ધરી પરંતુ અંતે તો પ્રભુને ગમ્યું એ જ થયું. હોસ્પિટલમાં સારવાર દરમિયાન તા:- ૨૭-૦૧-૨૦૨૫ ના રોજ દિનેશભાઈ નકુમને બ્રેઈનડેડ જાહેર કરવામાં આવ્યા.

બ્રેઈનડેડ જાહેર થતા સમગ્ર પરિવારમાં શોકનું મોજુ ફરી વળ્યું હતુ. પરંતુ હવે પોતાનું સ્વજન રહ્યું નથી પરંતુ અન્યને મદદરૂપ થવાનો ભાવ આ પરિવારમાં જીવંત હતો. જેથી જ્યારે સિવિલ હોસ્પિટલના તબીબો દ્વારા તેમને અંગદાનના મહત્વ વિશે સમજાવવામાં આવ્યા ત્યારે ગણતરીની મીનિટોમાં જ સમગ્ર પરિવારજનોએ એકજુથ થઈને અંગદાન

કરવાનો નિર્ણય કર્યો.

અંગદાનના નિર્ણય બાદ તા. ૨૮/૦૧/૨૦૨૫ ના રોજ સવારે ૭:૦૦ વાગે રીડાઈવલની પ્રક્રિયા પૂર્ણ થઈ. ૫ કલાકોની અથાગ મહેનત બાદ હૃદય, બે કિડની અને એક લીવરનું દાન મળ્યું. અંગદાનથી મળેલ બે કીડની અને એક લીવરને સિવિલ મેડીસીટી કેમ્પસની જ કીડની હોસ્પિટલના જરૂરીયાતમંદ દર્દીઓમાં તેમજ હૃદયને યુ.એન.મેહતા હોસ્પિટલમાં દાખલ દર્દીમાં ટ્રાન્સપ્લાન્ટ કરીને નવજીવન આપવાના પ્રયાસો હાથ ધરાયા છે. સિવિલ હોસ્પિટલના સુપ્રીટેન્ડ્રન્ટ ડૉ. રાકેશ જોષીએ જણાવ્યું હતુ કે, સિવિલ હોસ્પિટલને અત્યાર સુધીમાં કુલ ૧૭૬ અંગદાતાઓ થકી કુલ ૫૭૨ અંગોનું દાન મળેલ છે. જેના થકી ૫૫૪ જરૂરિયાતમંદ પીડિત વ્યક્તિઓને નવજીવન બક્ષવામાં સફળતા મળી છે.

ગુજરાતના મુખ્ય સચિવ તરીકે પદભાર પદભાર સંભાળતા શ્રી પંકજ જોષી

ગુજરાતના મુખ્ય સચિવ તરીકે વરિષ્ઠ સનદી અધિકારી શ્રી પંકજ જોષીએ આજે ગાંધીનગર ખાતે પદભાર સંભાળ્યો હતો. રાજ્યના મુખ્ય સચિવ શ્રી રાજકુમાર વય નિવૃત્ત થતાં તેમની પાસેથી મુખ્યમંત્રીશ્રીના અધિક મુખ્ય સચિવ શ્રી પંકજ જોષીએ મુખ્ય સચિવ શ્રી તરીકે ચાર્જ સંભાળ્યો હતો. મુખ્ય સચિવ શ્રી જોષીને આ પ્રસંગે પૂર્વ મુખ્ય સચિવ શ્રી રાજકુમારે નવીન જવાબદારી માટે શુભેચ્છાઓ પાઠવી હતી.મુખ્ય સચિવ શ્રી જોષીએ મીડિયાને વિગતો આપતા જણાવ્યું હતું કે, ઈઝ ઓફ ડુંઈંગ બિઝનેસ, એફ.ડી.આઈ ઈન્વેસ્ટમેન્ટ સહિત અનેક ઔદ્યોગિક ક્ષેત્રે ગુજરાત અગ્રેસર રહ્યું છે. ભારતમાં ગુજરાત રાજ્ય ગ્રોથ એન્જીન ઓફ ઈન્ડિયા તરીકે ઓળખાય છે. છેલ્લા અઢી દાયકામાં ગુજરાત રાજ્યનો અગ્રીમ વિકાસ થયો છે, અને આવનારા સમયમાં પણ ગુજરાતનો વિકાસ વધુ ઝડપથી થાય તે અમારી પ્રથમ પ્રાથમિકતા રહેશે. ભારત સરકાર અને ગુજરાત સરકારનું એક જ વિઝન રહ્યું છે, ‘આત્મનિર્ભર ગુજરાત થકી આત્મનિર્ભર ભારત’ના વિઝનને સાકાર કરવા અનેક પ્રયત્નો કરવા

થઈને અવતાર લેશે અને એનું મહત્વ એકદમ વધી જશે. ત્યારપછી શંખચૂડ નામનો એ દાનવ શંખ તરીકે જન્મ્યો અને ત્રણેય લોકમાં પ્રખ્યાત થયો.

શંખનું સ્થાન રામાયણ તથા મહાભારતના સમયથી પ્રચલિત છે. રામાયણ તથા મહાભારતની કથાઓમાં લખેલું છે કે, કોઈ રાજાનો રાજ્યાભિષેક કરવાનો હોય તો શંખમાં પવિત્ર ગંગાજળ ભરીને એ રાજાના મસ્તિષ્ક ઉપર મંત્રોચ્ચાર સાથે અભિષેક કરવામાં આવતો હતો. યુદ્ધ વખતે પણ વિવિધ પ્રકારના શંખો ફૂંકવામાં આવતા હતાં. મહાભારતમાં પ્રાંત:કાળે શંખનાદ થાય એની સાથે જ યુદ્ધ શરૂ થતું હતું અને સંધ્યાકાળે શંખનાદ થતાં જ યુદ્ધ વિરામ થતો હતો. મહાભારતના યુદ્ધના પ્રથમ દિવસે ભિષ્મ પિતામહે ભયંકર શંખનાદ કર્યો હતો અને એની સામે ભગવાન શ્રીકૃષ્ણે પાંચજન્ય નામનો શંખ ફૂંક્યો હતો. ભગવાન શ્રીકૃષ્ણનો પાંચજન્ય શંખ બહું પવિત્ર, પાવન અને સુવિખ્યાત હતો અને કદમાં પણ બહુ મોટો હતો. શાસ્ત્રસૌ એવું કહે છે કે પાંચજન્ય શંખનો ભયંકર ધ્વનિ કેટલાંય મારીલો સુધી સંભળાતો હતો. અગાઉ માણસના નામની માફક શંખની ઓળખ માટે શંખના પણ નામ પાડવામાં આવતાં હતાં, જેવાકે યુધિષ્ઠિરના શંખનું નામ અનંતવિજય, અર્જુનના શંખનું નામ દેવદત્ત, ભીમાના શંખનું નામ પૌન્દ્રક , નકુલના શંખનું નામ સુધોષ તથા સહદેવના શંખનું નામ મણિપુષ્પક હતું અને આ તમામે જે જે સમયે જરૂરીયાત ઉભી થઈ તે સમયે પોતાના શંખો વગાડ્યા હતાં. શંખ વગાડવો એ બહુ અઘરું અને કઠિન કામ છે કારણકે એમાં પુષ્કળ


૩૦મી જાન્યુઆરી, ૧૯૪૮ નો દિવસ એટલે દેશ માટે એક મહાત્માએ આપેલ પોતાના જીવનની આહુતિનો -શહીદીનો દિવસ. સત્ય અને અહિંસાના પરમ ઉપાસક મહાત્મા ગાંધીને કોટિ કોટિ વંદન સહ ભાવપૂર્ણ શ્રદ્ધાંજલિ

૩૦મી જાન્યુઆરી, ૧૯૪૮ નો દિવસ એટલે દેશ માટે એક મહાત્માએ આપેલ પોતાના જીવનની આહુતિનો -શહીદીનો દિવસ. સત્ય અને અહિંસાના પરમ ઉપાસક મહાત્મા ગાંધીને કોટિ કોટિ વંદન સહ ભાવપૂર્ણ શ્રદ્ધાંજલિ

★મારું જીવન એ જ મારી વાણી, બીજું એ તો ઝાકળ પાણી. ★
★મારા શબ્દો ભલે નાશ પામો, કાળ ઉદર માંહી વીરામો. ★

★મારા કૃત્ય બોલી રહે તો ય, જગે કેવળ સત્યનો જય.★
★મારો એ જ ટકો આચાર, જેમાં સત્યનો જયજયકાર.★

★સત્ય ટકો, છો જા્ય આ દાસ, સત્ય એ જ હો છેલ્લો થાસ.★
★એને રાખવાનું કોણ બાંધી, એને મળી રહેશે એના ગાંધી.★
★જન્મી પામવો મુકત સ્વદેશ, મારું જીવન એ જ સંદેશ.★



— ઉમાશંકર જોશી

છેલ્લો કટોરો ઝેરનો આ પી જજો, બાપુ !
સાગર પીનારા ! અંજલિ નવ ઢોળજો, બાપુ !

કહેશે જગત : જોગી પણ શું જોગ ખૂટ્યા ?
દરિયા ગયા શોખાઈ ? શું ઘન-નીર ખૂટ્યાં ?
શું આભ સૂરજ-ચંદ્રમાનાં તેલ ખૂટ્યાં ?
દેખી અમારાં દુ:ખ નવ અટકી જજો, બાપુ !
સહિયું ઘણું, સહીશું વધુ : નવ થડકજો, બાપુ !

ચાલ્યો જજે ! તુજ ભોમિયો ભગવાન છે, બાપુ !
છેલ્લો કટોરો ઝેરનો પી આવજે, બાપુ !
— ઝવેરચંદ મેઘાણી

પૂ.બાપુને ભાવપૂર્ણ શબ્દાંજલિ...

હાર્ટ ફાઉન્ડેશન એન્ડ રીસર્ચ ઈન્સ્ટીટ્યુટ દ્વારા ૧૧ મહાનુભાવો નું સન્માન



હાર્ટ ફાઉન્ડેશન એન્ડ રીસર્ચ દ્વારા છેલ્લા ઘણા વર્ષોથી શ્રી ડૉ. નીતિન સુમંત શાહ દ્વારા જેઓ આ ફાઉન્ડેશનના ચેરમેન છે. જેમના માર્ગદર્શન હેઠળ સેવાક્રીય પ્રવૃત્તિમાં મોખરે રહ્યું છે. અનેક દર્દીઓને સારવાર માટે મદદ, ઉપરાંત ઘર વિહોણાઓ ને ઘર બનાવવામાં મદદ, દિવ્યાંગ લોકો ને સાધન અને સહાય, અંધમહિલાઓ ને લગ્ન સહાય તથા મહિલાઓના દરેક ઉત્કર્ષ જરૂરિયાત માટેની અનેક પ્રવૃત્તિઓ, હાર્ટ ફાઉન્ડેશન એન્ડ રીસર્ચ ઈન્સ્ટીટ્યુટ દ્વારા અવિરત પણ એ હંમેશા કરવામાં આવતી રહી છે. ચાલુ વર્ષે અમે નક્કી કર્યું કે, વિવિધ ક્ષેત્રે નોંધપાત્ર યોગદાન

આપેલ હોય. એવા તમામ મહાનુભાવો ને તેમના ઉત્કૃષ્ટ કાર્યક્ષેત્ર બદલ સન્માનિત કરવા માટે આ વર્ષે “દિલ સે એવોર્ડ” નું આયોજન કરેલ છે. આ શુભ પ્રસંગે મુખ્ય મહેમાન, શ્રી પ્રવીણ કોટક, અતિથિવિશેષ શ્રી, અજય ઉમટ, વિશેષ ઉપસ્થિતિ શ્રીમતી, પ્રતીક્ષા નીતિન શાહ, શ્રીજોરાવરસિંહ જાદવ અને હાર્ટ ફાઉન્ડેશન ચેરમેન, ડૉ. નીતિન સુમંત શાહ હાજર રહી ને ૧૧ વ્યક્તિઓને એવોર્ડ પોતાના હાથે તથા આમંત્રિત મહાનુભાવ સાથે અર્પણ કરવામાં આવશે.

જે પૈકી આ વખતે લોક કલા

ક્ષેત્ર, સંગીત ક્ષેત્ર, નાટક ક્ષેત્ર, તબીબી ક્ષેત્ર અને વિશિષ્ટ પ્રતિભાઓ એમ કુલ ૧૧ એવોર્ડ અર્પણ કરવામાં આવનાર છે. જેમાં શોલ, તેમજ પ્રસંશા પત્ર અને રૂપિયા ૧૧,૦૦૦ નો ચેક અર્પણ કરવામાં આવશે. આ કાર્યક્રમ તારીખ ૨૭ જાન્યુઆરી ની સાંજે, ૪ થી ૭ દરમિયાન, ગજજર હોલ, લો ગાર્ડન, એલિસ બ્રિજ, અમદાવાદ ખાતે યોજાઈ ગયો. તેમાં નીચે મુજબ હાર્ટ ફાઉન્ડેશન એન્ડ રીસર્ચ ઈન્સ્ટીટ્યુટ દ્વારા શ્રી નીતિન સુમન શાહ. ના હસ્તે એવોર્ડ ચાલુ વર્ષે જે ૧૧ મહાનુભાવોને “દિલ સે એવોર્ડ” આપવાના આવેલ છે. તે દરેક

મહાનુભાવો ની શુભેચ્છા... દરેક વિનર જેવો એ પોતાની ફિલ્ડમાં ઉત્કૃષ્ટ વર્ક કરેલ છે. જેના લીધે તેમને સન્માનિત કરવામાં આવ્યા છે. એ તમામ વ્યક્તિના ઉલ્લેખ નીચે મુજબ છે.

૧. ડૉ. મોનિકા શાહ સંગીત ક્ષેત્રે ૨, શ્રી નીરજ પરીખ. સંગીત ક્ષેત્રે ૩, શ્રીમતી સ્મિતા શાસ્ત્રી. નૃત્ય ક્ષેત્રે ૪, શ્રી ભરત બારીયા શ્રી અક્ષય પટેલ. નૃત્ય ક્ષેત્રે — સંયુક્ત એવોર્ડ ૫, શ્રી રામ મોરી. નાટક

— લેખન ક્ષેત્રે

૬, શ્રી સૌમ્ય જોશી. નાટક — લેખન ક્ષેત્રે ૭, શ્રી યોગેશ ગઢવી. લોકકલા ક્ષેત્રે ૮, ભૂમિબેન આહીર. લોકકલા ક્ષેત્રે ૯, ડૉ. બંશી સાબુતબીબી ક્ષેત્રે ૧૦, ડૉ. દિલીપ માવલંકર. તબીબી રીસર્ચ અને શિક્ષણ ક્ષેત્રે ૧૧, શ્રી જીતેન્દ્ર ઠક્કર. કલા સાધના અને સેવા વિશિષ્ટ પ્રતિભા એવોર્ડ.

આ તમામ વ્યક્તિઓને ખૂબ ખૂબ શુભેચ્છા



ગુજરાત ટેબલો વિજેતા ટીમે આજે ગાંધીનગર ખાતે મુખ્યમંત્રી શ્રી ભૂપેન્દ્રભાઈ પટેલની વિધિવત રીતે મુલાકાત લઈને વિજેતા ટ્રોફી સુપ્રત કરી હતી. આ વેળા એ મુખ્યમંત્રીશ્રીના સચિવ શ્રી અર્વિંદકાસિંહ ઔલખ, માહિતી નિયામકશ્રી કે. એલ. બચાણી સહિત માહિતી ખાતાના ઉચ્ચ અધિકારીઓ ઉપસ્થિત રહ્યા હતા.

ગુજરાત એનર્જી રીસર્ચ અને મેનેજમેન્ટ ઇન્સ્ટીટ્યુટ (GERMI) દ્વારા ઇલેક્ટ્રિક વ્હીકલ પ્રદર્શન તથા રેલીનું આયોજન કરવામાં આવ્યું



હેઠળ કરવામાં આવ્યું હતું. જે અતર્ગત કુલ ૩૦૦ થી વધુ વિદ્યાર્થીઓએ પ્રદર્શન નિહાળ્યું હતું.

આ કાર્યક્રમ દ્વારા જીપેરી એ એક નવી ક્રાંતિ ની શરૂઆત કરી છે, જેના કારણે આમ આદમીને

પ્રદુષણને દૂર કરી પ્રકૃતિ ને બચાવીને ઇલેક્ટ્રિક વ્હીકલ ઉપયોગ કરે તે માટેના પ્રયાસો કર્યા હતા. તેમજ ડૉ.

ચિરાગ વિભાકર સાહેબે લીલી જંડી દર્શાવી ને રેલીની શરૂઆત કરી હતી. તમામ આયોજન નો હેતુ જનમાનસ માં ઇલેક્ટ્રિક વાહનો વિશે જાગૃતતા ફેલાવવાનો હતો. આ સમગ્ર કાર્યક્રમનું આયોજન જીપેરી કોલેજના આચાર્યશ્રી ડૉ. ચિરાગ વિભાકર સાહેબના માર્ગદર્શન હેઠળ ડૉ. પીયુષ મિયાણી, ડૉ. હિમેશ પટેલ તથા સમગ્ર જીપેરીના કર્મચારીગણ દ્વારા કરવામાં આવ્યું હતું. આ સફળ સંચાલન બદલ જીટીયુના માન. કુલપતિશ્રી ડૉ. રાજુલ ગજજર મેડમ તથા કુલસચિવશ્રી ડૉ. કે. એન. ખેર સાહેબે અભિનંદન પાઠવ્યા હતાં.

ભારતીય વિદ્યા ભવન ટ્રસ્ટ સંચાલિત ભવન્સ ઇંગ્લીશ મીડીયમ તેમજ ભવન્સ ગુજરાતી માધ્યમ શાળા ડાકોરમાં પ્રજાસત્તાક દિનની ઉજવણી કરવામાં આવી



ભારતીય વિદ્યા ભવન ટ્રસ્ટ સંચાલિત ભવન્સ ઇંગ્લીશ મીડીયમ તેમજ ભવન્સ ગુજરાતી માધ્યમ શાળા ડાકોરમાં આજરોજ તારીખ ૨૬ /૧/ ૨૦૨૫ ને રવિવારના રોજ ૭૬ માં પ્રજાસત્તાક દિનની ઉજવણી કરવામાં આવી હતી. જેમાં મુખ્ય મહેમાન તરીકે ડૉ અલ્પાબેન સમીરભાઈ પટેલ (સામાજિક કાર્યકર્તા), ટ્રસ્ટ મંડળના ટ્રેજરર ઋષિકેશભાઈ શાહ સર, ઝાલા

સર, હિતેન ભાઈ પટેલ, ભવન્સ આઈ.ટી. આઈ કોલેજના આચાર્ય કનુભાઈ ઘોઘરા સાહેબ, શાળાના શૈક્ષણિક તેમજ બિન શૈક્ષણિક સ્ટાફ મિત્રો, વિદ્યાર્થીઓ તેમજ વાલીઓ દ્વારા ખૂબ જ ઉત્સાહપૂર્વક ઉજવણી કરવામાં આવી હતી. ડૉ. અલ્પાબેન પટેલ જે એક સામાજિક કાર્ય છે. આજે તે આખા વિશ્વની ટોપ ટેન ઉચ્ચ કોટી માં કાર્ય કરેલ સ્ત્રીઓમાં તેમની ગણતરી થાય છે. તેમને કુલ ૬

ઈન્ટરનેશનલ ૮૩ નેશનલ એવોર્ડ પુરસ્કાર મળેલા છે. તેઓ બેટી બચાવો, ગૌરક્ષા, વૃદ્ધોને મદદ કરવી, બિનવારસી લાશના અગ્નિસંસ્કાર કરવા, ગરીબ બાળકોને મદદ કરવી, માર્ગદર્શક તરીકેની ફરજ બજાવી રહ્યા છે. હાલમાં કોરોના જેવી મહામારી દરમિયાન પોતાનો વિચાર ન કરતા પરિવારની પરવાનગી સહિત આશરે ૬૦૦ એક બિનવારસી લાશો ના અગ્નિસંસ્કાર કરી તેમને સમાજ માટે એક ઉત્કૃષ્ટ ઉદાહરણ રૂપ રહ્યા છે. આજરોજ તેમને શાળામાં આવી ધ્વજવંદન કરી તેમના વક્તવ્ય દ્વારા વિદ્યાર્થીઓને સમાજ વિશે જાણકારી આપી અને સમાજ માટે પોતે એક ઉત્કૃષ્ટ ઉદાહરણરૂપ સાબિત થયા છે. આજરોજ શાળાની અંદર તેમના વરદ હસ્તે અલગ અલગ સ્પર્ધામાં ભાગ લીધેલ વિદ્યાર્થીઓને સર્ટિફિકેટ, મેડલ્સ આપી પ્રોત્સાહિત કરવામાં આવ્યા છે. આ બદલ શાળા પરિવાર તરફથી તેમનો ખૂબ ખૂબ આભાર વ્યક્ત કરવામાં આવે છે.

દેશી કુળની ગાયનાં ગૌમુત્રનું વૈજ્ઞાનિક, તબીબી મૂલ્ય



ગાયના દુધનું જેટલું મહત્વ છે તેટલું જ ગૌમુત્રનું પણ મહત્વ છે. પ્રાચીનકાળથી જ હિન્દુ ધર્મમાં ગાયને માતા કહેવામાં આવે છે. ગાયનું દૂધ, તેનું ઘી, તેનું છાશ વગેરે વસ્તુઓ શરીરને સ્વસ્થ રાખે છે. એટલું જ નહીં પરંતુ ગાયનું ગૌમુત્ર પણ સ્વાસ્થ્ય માટે એટલું જ લાભદાયી છે. ગાયનું મૂત્ર રોગમુક્ત બનાવે છે. ભારત દેશમાં ગાયો ઘણા બધા પ્રકારની જોવા મળે છે, પરંતુ દેશી ગાયનું ગૌમુત્ર શ્રેષ્ઠ હોય છે. તેના મૂત્રમાં વધારે માત્રામાં ઔષધીય ગુણો જોવા મળે છે.

પ્રાચીનકાળથી જ ગૌમુત્રનો ઉપયોગ એક ઔષધી તરીકે કરવામાં આવે છે. ગૌમુત્ર જીવાણુનાશક હોય છે અને તેમાં નાઈટ્રોજન, કોપર, ફોસ્ફેટ, પોટેશિયમ અને યુરિક એસિડ જેવા મહત્વનાં અનેક ઘટકો રહેલા

હોય છે. જે ઘણા રોગોને દૂર કરી શરીરને સ્વસ્થ રાખવામાં મદદ કરે છે. નિયમિત રીતે ગૌમુત્રનું સેવન કરવાથી રોગપ્રતિકારક શક્તિ વધે છે અને લોહી શુદ્ધ થાય છે. તે મગજ અને હૃદય બંનેને શક્તિશાળી બનાવે છે. જો કે ગર્ભવતી હોય તેવી મહિલાએ ગાયનું મૂત્ર પીવું ન જોઈએ. આ ઉપરાંત એક સ્વસ્થ વ્યક્તિ એ ૪૫ ગ્રામ, તેમજ બીમાર વ્યક્તિએ ૧૦૦ ગ્રામ ગૌમુત્રનું સેવન કરવું જોઈએ. તેનાથી વધારે સેવન કરવું નહીં. જો વધુ સેવન કરો તો શરીરને નુકસાન પણ થઈ શકે છે.

ગાયનું ગૌમુત્ર હંમેશા કાચ અથવા માટીના વાસણમાં જ લેવું જોઈએ ત્યારબાદ તેને સ્વચ્છ કપડાંથી ત્રણવાર ગાળી લેવું અને એક કપના ચોથા ભાગ જેટલા ગૌમુત્રનો સેવન સવારે પાલી પેટ કરવું જોઈએ. કેન્સર કરકસુમી નામના તત્વની ઉણપથી થાય છે. આ તત્વ ગૌમુત્રમાં ભરપૂર માત્રામાં હોય છે. તેથી તે ગળાનું, પેટનું તથા અગ્નનળીનું કેન્સર મટાડવામાં મદદ કરે છે. ટી. બી. ના દર્દી માટે પણ ગૌમુત્ર લાભદાયી છે. જો કોઈ વ્યક્તિને ટીબી હોય તો ડોઝ દ્વારા નવ મહિનામાં ખતમ થઈ જાય છે. જ્યારે ગૌમુત્રના નિયમિત સેવનથી તેને ત્રણ થી છ મહિનામાં દૂર કરી શકાય છે. શરીરમાં સર્કર તત્વની ઉણપથી ત્વચા સંબંધી અલગ અલગ રોગો થતા હોય છે. જો ગૌમુત્રનું નિયમિત સેવન કરવામાં આવે તો ત્વચા સંબંધી કોઈપણ રોગ દૂર કરી શકાય છે. આ ઉપરાંત ત્રિફળા અને ગૌમુત્રનું એકસાથે સેવન કરવાથી એનિમિયાની સમસ્યાને દૂર કરી શકાય છે. આ ઉપરાંત વાત, પિત્ત અને કફ ત્રણેય નિયંત્રિત કરવા માટે માત્ર એક ગૌમુત્ર જ કાફી છે. નિયમિત પણે પાલી પેટ ગૌમુત્રનું સેવન કરવાથી વાત, પિત્ત અને કફ આ ત્રણેય સમસ્યાઓનું નિવારણ લાવી શકાય છે.

નિરમા યુનિવર્સિટીની ઇન્સ્ટિટ્યુટ ઓફ ફાર્મસીના ભૂતપૂર્વ વિદ્યાર્થીઓ (એલ્યુમની) આરોગ્ય પહેલ અને ભાવનાત્મક પુનઃમિલન સાથે વાર્ષિક મીટ માટે ભેગા થયા

ઈન્સ્ટિટ્યુટ ઓફ ફાર્મસી, નિરમા યુનિવર્સિટી એલ્યુમની એસોસિએશન (ફેઈજ) એ નિરમા યુનિવર્સિટી કેમ્પસમાં તેની વાર્ષિક એલ્યુમની મીટનું આયોજન કર્યું હતું, જેમાં ભારત અને વિદેશના મુરદ્ધિ, રેરદ્ધિ અને રરુ પ્રોગ્રામના ૧૦૦ થી વધુ પ્રતિષ્ઠિત ભૂતપૂર્વ વિદ્યાર્થીઓને ભેગા કર્યા હતા. આ ઈવેન્ટે ભૂતપૂર્વ વિદ્યાર્થીઓને ફરીથી જોડાવા, પ્રિય યાદોને તાજી કરવા અને બેચમેટ્રસ, ફેકલ્ટી, જુનિયર્સ અને સિનિયર્સ સાથે જોડાવા માટે પ્લેટફોર્મ પૂરું પાડ્યું હતું.

એક વિચારશીલ પહેલમાં, દ્રજીજી વિદ્યાર્થી સ્વયંસેવકોએ ભૂતપૂર્વ વિદ્યાર્થીઓ માટે આરોગ્ય તપાસ શિબિરનું આયોજન કર્યું, જેમાં સ્ક્રીનિંગ, બ્લડ



પ્રેશર અને ગ્લુકોઝના સ્તરો માટે સ્ક્રીનીંગ ઓફર કરવામાં આવી. ઔપચારિક મેળાવડાની શરૂઆત ફેઈજ ના વાઈસ પ્રેસિડેન્ટ, ધૈવત પરીખ સાથે થઈ, જેમણે એસોસિએશનની પહેલો પર પ્રકાશ પાડ્યો અને ફાર્મસી વ્યવસાયમાં તેમના અમૂલ્ય યોગદાન અને સંસ્થાને

સતત સમર્થન માટે ભૂતપૂર્વ વિદ્યાર્થીઓની પ્રશંસા કરી. પ્રો. ડૉ. ગોપાલ નટેસને, ફેઈજ ના ડિરેક્ટર અને ફેઈજ ના પ્રેસિડેન્ટ, ઉદ્યોગ-સંસ્થા સહયોગને મજબૂત કરવાના મહત્વ પર ભાર મૂકતા, ફેઈજ ના ભાવિ માટે તેમની દ્રષ્ટિ શેર કરી. તેમણે સંસ્થાની પ્રગતિ અને

નોંધપાત્ર સિદ્ધિઓની વ્યાપક ઝાંખી પણ રજૂ કરી. કેટલાક ભૂતપૂર્વ વિદ્યાર્થીઓએ સંસ્થામાં તેમના સમયની ગમતી યાદો અને મહત્વપૂર્ણ લક્ષ્યોને યાદ કરીને, ફેઈજ પરિવારનો ભાગ બનવા બદલ તેમનો આભાર અને ગર્વ વ્યક્ત કર્યો.